



**Kunsill Lokali – Marsaxlokk – Local Council**

MINUTI

Laqgħa tal-Kunsill Lokali MARSAXLOKK

IS-SEBA' LEGĠSLATURA

Laqgħa Numru 44

Il-Ħamis 16 ta' Novembru 2017

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fil-5:00 ta' filgħaxija.

PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella –	Segretarju Eżekuttiv
--------------	----------------------

44.1	Qari ta' ittri ta' apologiji
44.1.1	Ma kienx hemm.
44.2	Kunsiderazzjoni u approvazzjoni ta' Minuti
44.2.1	Kopja tal-Minuti tas-seduta preċedenti, seduta numru 43, kienet tqassmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
44.2.2	Wara konsiderazzjoni fuq mozzjoni tas-Sa. Janice Chetcuti u s-Sur Stephen Caruana, issekondat mis-Sur Horace Gauci, il-minuti ta' seduta 43 ġew approvati b'votazzjoni unanima fost dawk preżenti.
44.2.3	Is-Sindku u s-Segretarju Eżekuttiv iffirmaw il-minuti bħala dokument korrett.
44.3	Komunikazzjonijiet mis-Sindku
44.3.1	Is-Sindku informa lill-Kunsilliera illi nhar is-6 ta' Novembru 2017, kien attenda laqgħa tat- <i>Traffic Control Committee</i> rigward il-parkeġġ dijagonali tal-bejjiġgħa tal-monti ta' nhar ta' Hadd f'Xatt is-Sajjieda.
44.3.2	Is-Sindku informa lill-Kunsilliera illi nhar it-2 u t-13 ta' Novembru 2017 kellu laqgħa rigward it-tiżjin tal-Milied fit-toroq ta' Marsaxlokk. Is-Sur Horace Gauci informa lill-kunsilliera li l-Awtorità tat-Turiżmu se tkun qed tgħin finanzjarment fit-tiżjin tal-Milied f'Xatt is-Sajjieda u fil-Pjazza Madonna ta' Pompei.
44.3.3	Is-Sindku informa lill-Kunsilliera rigward il-laqgħa li saret nhar il-15 ta' Novembru 2017, flimkien mas-Segretarju Parlamentari l-Onor. Clint Camilleri rigward diversi punti li jolqtu lis-sajjieda fil-lokalità.
44.3.4	Is-Sindku informa lill-Kunsilliera preżenti li nhar it-13 ta' Novembru flimkien mas-Sur Steven Grech u s-Sa. Emma Vella nżammet laqgħa mas-Segretarju Parlamentari l-Onor. Silvio Panis u d-Direttur tal-Gven Lokali s-Sur Adrian Mifsud, fejn ġew diskussa l-Gwardjani Lokali u l-infurzar, il-proċess tat-Tenders, kwistjonijiet marbuta ma' <i>Direct Orders</i> , u s-sistema u l-funzjoni tal-Kunsilli Lokali ingenerali.
44.3.5	Is-Sindku informa lill-Kunsill Lokali li kien jinsab infurmat li ċ-ċekkijiet tal-bejjiġgħa tal-monti ta' nhar ta' Hadd li se jiehdu s-somma kienu inħarġu u li sal-aħħar ta' Diċembru 2017 il-kuntratti se jkunu kollha ffirmati u l-pagamenti relatati se jkunu mgħoddija.
44.3.6	Is-Sur Horace Gauci informa lill-Kunsilliera preżenti li permezz ta' korrisondenza mingħand s-Sur Andrei Cachia, kien ġie infurmat li se jkun hemm infurzar min-naħa tal-Awtorità tal-Ippjanar sabiex jitneħħew il- <i>Boat Trailers</i> li jinsabu stazzjonalti fejn se jsir il-proġett il-ġdid tal- <i>Car Park</i> .
<i>F'dan l-istadju daħal għas-seduta s-Sur Steven Grech (5:30p.m.)</i>	
44.4	Twegibiet għall-Mistoqsijiet tal-Kunsillieri

44.4.1	Ma kienx hemm
44.5	Rapporti
44.5.1	<p>- Il-Kunsill Lokali gie nfurmat b'dikjarazzjoni tal-President ta' Malta dwar akkwist ta' art f'Marsaxlokk, liema dikjarazzjoni se titwaħħal fuq in-<i>noticeboard</i> tal-Kunsill Lokali.</p> <p>- Permezz ta' Ċirkolari numru 30/2017 mid-Dipartiment tal-Gvern Lokali, il-Kunsill Lokali gie infurmat dwar tzewtitiq ta' proġetti utli għall-komunità bla spejjeż għall-Kunsill Lokali.</p> <p>- Il-Kunsill Lokali gie infurmat b'korrisondenza minn Transport Malta bil-pjanta tat-<i>trench</i> li se ssir mill-Enemalta bejn Kalafrana u l-Power Station ta' Delimara.</p> <p>- Is-Segretarju Eżekuttiv informa lill-Kunsill Lokali rigward korrisondenza mingħand il-Wasteserv, sabiex il-bilanċ li fadal mis-somma li kien rebaħ il-Kunsill Lokali tintuza sal-aħħar ta' Dicembru 2017.</p> <p>- Il-Kunsill Lokali gie infurmat bi stima dwar ir-<i>remote controls</i> u l-<i>barrier</i> fil-Pjazza Madonna ta' Pompei.</p> <p>- Il-Kunsill Lokali gie infurmat li l-kuntratt tal-<i>Free WiFi</i> li sar mal-kumpanija Ozone gie ffirmat u l-Kunsill Lokali kien irċieva korrisondenza sabiex dawn jibdeu jigu installati fil-gimghat li ġejjin.</p> <p>- Il-Kunsilliera ġew infurmata b'korrisondenza mid-Dipartiment tal-Gvern Lokali li l-applikazzjoni għar-restawr tat-Torri Vendome ma jistax jigi approvat minħabba l-fatt li r-restawr jieħu aktar minn 6 xhur.</p> <p>- Il-Kunsilliera ġew infurmata b'korrisondenza mingħand id-Dipartiment tat-Taxxa rigward <i>Blacklisting</i>, fejn jissema s-Sur Alan Bonnici u l-kumpanija Cleaning and Security Services Ltd.</p> <p>- Il-Kunsilliera ġew infurmata b'korrisondenza mibgħuta mid-Dipartiment tal-Gvern Lokali f'isem is-Sur Louis Agius fejn qed jintalbu linji sofor u linji bojod fi Triq il-Port Ruman. Din it-talba ġa saret mill-Kunsill Lokali lill-TM u dawn tal-aħħar għadhom ma taw l-ebda risposta.</p> <p>- Il-Kunsill Lokali gie infurmat b'korrisondenza mingħand is-Sur Louis Grech fejn qed jagħmel rikjesta għal linji bojod u linji sofor fi Triq il-Port Ruman.</p> <p>- Il-Kunsilliera ġew infurmata bil-bilanċ tal-UIF bħalissa jammonta €113,971.40.</p> <p>- Il-Kunsilliera ġew infurmata bil-<i>billboard</i> tal-proġett tal-parkeġġ il-ġdid li ser jitwaħħal fi Triq il-Kavalerizza f'Marsaxlokk.</p> <p>- Il-Kunsill Lokali gie infurmat b'korrisondenza mid-Dipartiment tal-Gvern Lokali f'isem l-EU affairs rigward proposti ta' proġetti.</p> <p>- Il-Kunsilliera ġew infurmata b'korrisondenza/gwida mid-Dipartiment tal-Gvern Lokali rigward it-talba għal ħlas ta' xogħol mingħand is-Sur Frans Bonnici.</p>

	<p>- Il-Kunsilliera ġew infurmat b'korrispondenza ta' Fondazzjoni Nazareth fejn qed jiġu mistiedna biex fis-26 ta' Novembru jippartecipaw biex jingabru fondi b'risq l-istess Fondazzjoni.</p> <p>- Il-Kunsill Lokali ġie infurmat b'korrispondenza tal-Malta Communications Authority rigward Inizjattiva Finanzjarja favur il-Komunità għall-Libreriji Lokali u dawk Reġjonali.</p> <p>- Il-Kunsilliera ġew infurmati b'korrispondenza mingħand il-Fondazzjoni U fejn qed jagħmlu rikjesta sabiex għall-Ħdud ta' Diċembru jingħataw ftit spazju fejn jarma l-Monti sabiex jorganizzaw fund raising events. Kien hemm qbil li jingħata permess fil-Pjazza għat-tlitt iĦdud ta' Diċembru (10, 17, 24 ta' Diċembru 2017).</p> <p>- Il-Kunsilliera ġew infurmati b'korrispondenza tas-Sa. Carmen Scicluna li se torganizza attività sabiex jinbiegħu xi kotba mill-Librerija b'risq l-Istrina, u għaldaqstant talbet lill-Kunsill Lokali biex jippromwovi din l-attività fuq il-paġna ta' Facebook tal-istess Kunsill. Kien hemm qbil li l-attività ssir fit-3 ta' Diċembru 2017.</p> <p>- Il-Kunsilliera ġew infurmati b'korrispondenza mingħand s-Sur Thomas Schembri fejn qed jitlob permess biex issir <i>photo shoot</i> f'Xatt ia-Sajjieda bejn id-19 u l- 21 ta' Novembru 2017. It-talba ġiet milqugħa.</p> <p>- Permezz ta' Ċirkolari numru 7/2017 mid-Dipartiment tal-Gvern Lokali, il-Kunsill Lokali ġie infurmat dwar Inizjattiva tal-Korsijiet Lifelong Learning 2017-2018.</p> <p>- Il-Kunsilliera ġew infurmat b'korrispondenza mingħand is-Sur Noel Castillo fejn staqsa jekk il-Kunsill Lokali hux se jżomm l-istess programm tal-Karnival bħas sena 2017. Kien hemm qbil li jinżamm il-budget bħas-sena 2017 għall-Karnival tal-2018.</p> <p>- Il-Kunsilliera ġew infurmat b'korrispondenza mill-ACM jistaqsu jekk il-Kunsill Lokali jixtieqx jippublika d-dati, il-ħin u l-post ta' fejn ħa ssir l-attività tal-Karnival fis-sena 2018.</p> <p>- Permezz ta' Ċirkolari numru 94/2017 mill-Assocjazzjoni Kunsill Lokali, il-Kunsill ġie infurmat dwar diversi multi li nħarġu lill-Kunsilli Lokali mill-Awtorità tas-Saħħa u s-Sigurtà fuq il-post tax-xogħol.</p> <p>- Il-Kunsilliera ġew infurmati b'korrispondenza mingħand s-Sur Luciano Busuttill rigward linji tat-toroq fi Triq Santa Katarina f'Marsaxlokk. Is-Sindku ġa kiteb lil TM dwar dawn u TM għandhom jiggwidaw lill-Kunsill Lokali f'din il-materja.</p> <p>- Il-Kunsill Lokali ġie infurmat b'korrispondenza mill-ERA rigward il-proposta ta' żvilupp tal-Hunters' Tower f'Lukanda Class 3B. Il-Kunsill ġa irreġistra l-interess tiegħu fir-rigward.</p> <p>- Il-Kunsilliera ġew infurmati b'korrispondenza mingħand l-Awtorità tal-Ippjanar dwar deċiżjoni ta' żvilupp tal-permess PA/06618/17 (Mr Fitz, Xatt is-Sajjieda, Marsaxlokk).</p> <p>- Il-Kunsilliera ġew infurmati b'korrispondenza mingħand s-Sur Saviour Ellul rigward ħajt li ħa jinbena fi Triq il-Barrakki, Marsaxlokk.</p> <p>- Il-Kunsilliera ġew infurmati b'korrispondenza ta' ilmenti li saru mir-residenti u li għadhom pendenti u teħtieġ l-attenzjoni/gwida tal-Kunsill Lokali.</p>
--	---

	<p>- Il-Kunsill Lokali iddiskuta l-applikazzjonijiet għal żvilupp bin-numri: PA/08812/17, PA/08268/17, PA/03848/17, PA/01603/16, PA/01659/17, PA/03061/17, PA/06675/17, PA/08820/17, RG/01305/17, PA/07602/16, PA/07758/17, PA/09008/17, PA/09068/17, PA/01660/17, PA/08704/17, PA/08643/17, PA/04253/17, PA/06618/17, PA/07419/17, RG/02415/17, PA/08444/17, PA/08484/17, RG/02279/17.</p> <p>Gie deciż illi ma kelha tistab ebda oġġezzjoni għall-applikazzjonijiet imsemmija flief għall-applikazzjoni numru PA/08309/17 u li għaliha l-Kunsill Lokali kellu jirreġistra l-interess.</p>
44.6	Mozzjonijiet
44.6.1	Ma kienx hemm.
44.7	Kunsiderazzjoni u approvazzjoni tal-iskedi ta' pagamenti
44.7.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 11/17 ) għall-approvazzjoni.
44.7.2	Fuq mozzjoni tas-Sur Steven Grech, issekondat mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
44.8	Estensjoni ta' Tender
44.8.1	Il-Kunsill Lokali gie infurmat li l-kuntratt tat-tender tal- <i>Public Conveniences</i> , kien se jagħlaq matul ix-xahar ta' Dicembru.
44.8.2	Wara diskussjoni libera kien hemm qbil unanimu li l-kuntratt għandu jigi estiż b'sena oħra lill-istess kuntrattur, jigi fieri lis-Sur Saviour Mifsud.
44.9	Vakanza ta' Skrivan
44.9.1	Is-Sindku aġġorna lill-Kunsill Lokali dwar il-proċess għall-ħatra ta' skrivan fuq bażi <i>part-time</i> fi ħdan il-Kunsill Lokali ta' Marsaxlokk.
44.10	Is-Seduta tal-Kunsill Lokali ntemmet fis-6:30p.m. wara li giet eżawrita l-aġenda, u giet aġġornata għal nhar il-Ħamis 14 ta' Dicembru 2017 fl-4:00p.m.

Konfermati, illum 14 ta' Dicembru 2017.

IFFIRMATA

\_\_\_\_\_  
Horace Gauci  
Sindku

IFFIRMATA

\_\_\_\_\_  
Emma Vella  
Segretarju Eżekuttiv